



زموږ د هیواد د خوږ ژبې او  
پیژندل شوي ویاندي آغلي  
سهیلا اصغري وردک (حسرت  
نظیمي) سره ادبي مرکه

# مرکه کوونکی:

## انجنیر عبدالقادر مسعود

د نړۍ په پرمختللو هیوادونو کې د ټکنی تاریخي نقش، انساني ارزښت او مقام ته ځانگړې پاملرنه شوي ده . په داسې ټولنو کې د یوې ټکنی شخصیت د علم، لیاقت، استعداد، وړتیا، پاکي، صداقت، لوړو اخلاقو او اوصافو په وسیله د سیاسي، اجتماعي، ادبي او فرهنگي پوهې پر اساس ارزښاتي کړي، ترڅو ټکنی وکولای شي، چې خپل ځای او مقام په ټولنه کې د نارینه وو سره یو ځای پیدا کړي . ټکنی او نارینه د دغو علمي، اخلاقي او فرهنگي خصایلو او اوصافو په وسیله کولای شي، چې د ټولني د ودې او پرمختگ په ټولنیزو چارو کې دخپلو حقوقو او آزادی د لاسته راوړنو لپاره یو ځای خپلې مبارزې ته ادامه ورکړي .

زموږ په افغاني ټولنه کې ټکنی هغه ټولنیز ځواک دی، چې د تاریخ په اوږدو کې د نارینه وو ترڅنگ یې نه یوازی د خپلې بشري ټولني د ودې او پرمختیا لپاره خپل اغیزمند گامونه اوچت کړي دي، همداراز یې زموږ په ټولنه کې د یوې درنې او قدرمنې مور په توگه دخپلې مهربانې، خواخوږې، پیرزوينې، پاک اوسپنې څلي احساساتوپه درلودلو سره دخپلو اولادونوپه روزنو او پالنوکې یې ستر رول لوبولی دی .

د تاریخ په اوږدو کې زموږ په هیواد کې قهرمانو ټکنو د خپل ذاتي استعداد، لیاقت، پوهې، علم او شجاعت په وسیله یې د ظلم، ستم، بی عدالتي او توتريخوالي پرضد اودخپلو حقوقو د لاسته راوړنولپاره یې عادلانه او برحقه مبارزې ته ادامه ورکړې ده، او د ټولني په

منځ کې ېې خپل موقف او مقام په ډیر عالي کچه ساتلی دی .

له بده مرغه زموږ د هیواد په وروسته پاتې ټولنه کې میرمنې د خپلو اساسي حقوقونه بی برخې دي، خو بیا هم زموږ د هیواد زیاترو میرمنو په اجتماعي، اقتصادي، سیاسي، علمي، ادبي او فرهنګي برخو کې په خپل توان، استعداد اولیاقت سره دخپلو خلکو او وطنوالو لپاره د ستاینې وړ خدمتونه ترسره کړي دي .

یوه له دغو فعالو بااستعدادو ادبي اوفرهنګي میرمنو څخه آغلې سهیلا اصغري ده . نوموړې زموږ د پښتو ادب هغه خوږ ژبې، تکړه اوبا احساسه ویانده ده، چې د خپل استعداد، لیاقت، ادبي او فرهنګي هلو ځلو په وسیله ېې زموږ د پښتو ادب ټولګی او رنگین ساتلی دی . سهیلا اصغري نه یوازې د پښتو ادب یوه خوږ ژبې ویانده ده بلکهې په دري ژبه هم نطایقي کوي . په هغه وخت کې، چې دې په رادیو تلویزون کې کار کاوه او په بیلابیلو برنامو کې ېې نطایقي کوله، او د یو شمیر وتلیو او نامتو شاعرانو شعرونه ېې دکلمې کول، او اوس هم، چې په یو شمیر خپرونو کې نطایقي او دکلمې کوي، زموږ د هیواد والو او اوریدونکو په زړونو او ذهنونو کې مینه، محبت، شور، هیجان او احساسات راپاروي . هغه علمي او ادبي مطالب، چې د دې په خوږه ژبه بیانېږي د قدر اوستاینې وړ دي، او د اوریدونکو په ذهني او رواني حالاتو کې یو معنوي کیفیت، تصور او خیال راپاروي .

د آغلې سهیلا اصغري د پوره پیژنګلوی لپاره ما د دې سره یوه ادبي مرکه جوړه کړې ده، هیله مندیم، چې زموږ درانه لوستونکي او د ادب مینه وال دا مرکه له پامه ونه غورځوي .

آغلې سهيلا اصغري زما سلامونه اونيكې هيلې ومنې،  
اجازه راکړې، چې خپلې پوښتنې پيل کړم .

**پوښتنه :** مهرباني وکړې دخپلو زده کړو او ادبي هڅو  
په هکله معلومات راکړې؟

**ځواب :** لومړنۍ زده کړې مې د پکتيا په غرونو، د  
گردیز د نجونو په ښوونځي کې پيل کړې . بيا مې د  
خوست د نجونو په ښوونځي او د عايشې دراني په لیسه  
کې پر مخ بوتلې او د زرغونې په لیسه کې مې پایته  
ورسولې. د ښوونځي د زده کړو سره جوخت مې  
ژورنالېستیک کار ته هم مخه کړه او بيا د ژورناليزم  
پوهنځي هم زما په مسلکي کولو کې راته قباله  
لاسليک کړه. زه لا هم په حیرانۍ کې يم، چې دا د  
خوښۍ کلونه څومره زر له لاسه ولاړل . زه لا په تیرو  
وختونو کې ساه باسم . له هغو دوستانو سره د خوښې و  
په ورځو کې يم، چې زږونه یې په زرگونو هیلو پسي  
وو، که څه هم امکانات ډیر لږ وو، خو یوه دنیا  
سپیڅلتوب وو او حرمت . د هغو کلونو په یاد لکه  
آمو اوښکې بهوم .

**پوښتنه :** ستاسونوم دیوي خود ژبې ، تکړه  
اوباستعداده وياندي په لقب مزین دی . مهرباني  
وکړې راته وواياست، له کومه وخته مو په نطاقې پيل  
وکړ، او کومې مینې او علاقې تاسو دغې مسلک ته  
وهڅولې؟

**ځواب :** که په ساده ډول ووايم، مينه مې پيدا شوه،  
جرات مې وکړ او مراجعه مې وکړه، په وياندي کې مې  
نيمگړتياوي اصلاح کړې . هماغه وو، چې ومنل شوم .  
کيسه داسې وه، چې مسؤلین په لومړنۍ آزموينه کې  
په دې قانع نه شول، چې وکولای شم وياندويي وکړم .  
راته وويل شول، چې لهجه لرم . زه په کور کې په يوه

لهجه غزیدم، دا، چی په بنوونځي کې مو هم د بیلابیلو لهجو بنوونکي لرل، نو گډه وډه لهجه مې درلوده .  
هماغه وو، چې ځان مې ځانته آینه کړ او هڅه مې وکړه څو اوبه شم او روانه شم، غر شم او تږه شم .  
په یاد مې دي، چې په ورځو ورځو مې اخبارونه په چگ آواز لوستل او په تیپ ریکاردر کې مې ثبتول او بیا مې اوریدل او د نورو ویاندویانو د لوستلو له بڼې سره مې پرتله کول، او د نیمگرتیاوو سمون ته مې ملا تړله . هماغه وو، چې په ځینو خپرونو کې مې د وړې برخې اخیستنې چانس وموند تر څو، چې ځانگه گل شوه او لږه موده وروسته مې د آواز د مجلې په یوه نظر غوښتنه کې د تکړه نطاقې لقب د ترلاسه کړ .

**پوښتنه :** کیدای شی وپوښتم، چې چا دي لاره ته وهڅولې او لومړنۍ چانس مویه کومه خپرونه کې تر لاسه کړ؟

**ځواب :** که رښتیا ووايم، لومړنۍ هڅوونکې په خپله وم . خو کله، چې مې په کار پیل وکړ نو لومړنۍ هڅوونکې مې پلار وو او بیا ټول دوستان او همکاران . په تیره بیا پخوانیو همکارانو هڅولم او خپله تجربه او پوهه یې له ما نه سپموله .

**پوښتنه :** هغه وخت، چې تاسو په نطاقې پیل وکړ، آیا تاسو ته په خپل چم او گاوند؟

کې د شرایطو امکانات موجود وه او که نه؟

**ځواب :** له راډیو او تلویزیون سره زما کار په داسې وخت کې پیل شو، چې تلویزیون او تلویزیونی خپرونو نوی افغانستان ته لاره موندلې وه . تلویزیون خلکو ته نوی وو او نطاقان غوره څیرې . ماحول لا له تلویزیون سره آشنا نه وو . ډیري کسانو ته په تلویزیون کې کار کول غوره نه بریښیدل . امکانات

په بی تجربه ګی کې وو. په راډیو کې د همکارانو پوهه  
ډیره وه خو تلویزیون په افغانستان کې یوه لانه  
پیژندل شوې پدیده وه. په دی لحاظ موږ، د هغه وخت د  
تلویزیون نطقان، د بیدیا د بوتو په څیر شنه شوو،  
وده مو وکړه او وغوړیدو.

**پوښتنه :** ستاسو د هغه وخت کار د راډیو او  
تلویزیون له کومو خپرونو سره تړاو درلود؟ آیا  
خپرونې مو په خپله غوره کولې او که څنګه؟

**ځواب :** زما کار له تلویزیون څخه پیل شو. معمول  
داسې وو، چې لومړی باید یو نطق په راډیو کې  
پوخوالي ته رسیدلی وای یا یې لږ تر لږه په  
میکروفون حاکمیت موندلی وای. زما کار په  
تلویزیون کې له کوچنیو انانسونو څخه پیل شو او د  
روزنې د ادارې لخوا به راته ویل کیدل، چې څه وخت د  
کومې خپرونې لپاره تیاری ونیسم. خو د نطقانو د  
مدیر محترم، درانه «گلشاه محرابي» په لارښوونه او  
تینګتیاو مې د راډیو په خپرونو کې هم برخه واخیسته  
او لومړنۍ خپرونې مې د «ستاسې خوښې کړې سندرې»  
وې، چې په ژوندی بڼه خپریدې. او وروسته مې بیا  
ځانګړې خپرونې درلودې لکه: «ذهنی مسابقه»، د  
«هنر بلې ډیوی»، د «ځوانانو خپرونه»، د «ترانه ها  
و سخن ها» خپرونه، د «ساعتی با شما» خپرونه، د  
«شومدم انګازې» د شپې او ورځې خپرونه او په خاصو  
مناسبتونو خپرونې لکه اخترونه او نوی کال او  
بیلابیلې نورې خپرونې.

**پوښتنه :** دلومړي ځل لپاره، چې تاسو نطقي پیل کړه  
او خپل آواز مو له راډیواو

تلویزون په څپو کې واوریده، کوم احساس تاسو ته  
پیدا شو؟

**خواب :** که رښتیا رانه وپوښتې نو باور می رانغی، چې زه به وم . له دې امله د پردیتوب احساس وو . زما ترډیره دی ته پام اوښتی وو، چې سم مې لوستی که نه . ترڅو په دی پوهیدم نو خپرونه تیره وه .

**پوښتنه :** ستاسو په آند د لومړي ځل لپاره دکومې بڼځینه ویاندي په غږ د راديو افغانستان خپروني بنایسته شوي؟ او دکومو ویاندویانو نطاقي مو خوښیږي؟

**خواب :** کله چې ما په راديو او تلویزیون کې په کار پیل وکړ، ډیرې تکړه نطقانې، چې مایي لیدو ته تلوسه درلوده، نور په راديو کې نه وې . خوځومره، چې زه معلومات لرم، «لطیفه کبیر سراج» زموږ تر ټولو پخوانی نطقه ده . هغه وخت، چې زما د کار له پیل نه لا ډیره موده نه کیده، د بڼځو د نډیوالې ورځې په مناسبت د بڼځو خپرونې ته غوره میرمنې رابلل شوي وې . د هغو په ډله کې میرمن «لطیفه کبیر سراج» هم وه . ما او «شفیقې حبیبې»، (چې یوه تکړه نطقه ده)، خپرونه پر مخ بیوله . او ما په ډیر ویاړ له میرمن «سراج» سره خبرې او مرکې وکړې . دې راته د کار د پیل خاطرې یادې کړې، چې راته ډیرې په زړه پورې وې .

زموږ د هغه وخت ټول نطقان په رښتیا، چې تکړه او د استعداد خاوندان وو. دوی لکه د خود رویه گلانو په څیر د خپل استعداد په عطر اوریدونکو ته مشک او عنبر وړاندې کول . د هر نطق کار، چې لږ او ډیر په هنر ښکلی شوی وي، زما خوښ دی . لکه : «سیف الرحمن سهی ابراهیم خیل»، «جان الکوزی» او نور.....

**پوښتنه :** نطاقي، چې د بڼځو او نجونو لپاره یوه ښکلې او درنه دنده ده، تاسو د یوې ویاندي په

توگه د بڼخو او نجونو ونډه په نطای کې څرنگه  
ارزوي؟

**ځواب :** تاسو خپله ورته ځواب ووايه . نطای بڼخه او  
نارینه نه لری د دواړو لپاره یو شان ده . یو غږ به  
په رادیو کې لیر وچ وي او زړه تنگوونکی .

**پوښتنه :** ستاسو غږ، شعرونو ته لا ښکلا بڼی، دیوي  
خوږ ژبې دیکلیماتورې په توگه مو دکومو شاعرانو  
شعرونه دکلمه کړي دي، او په دې کې خپل کمال په  
څه کې ویني؟ دا هم وواياست ، چې ولې په دې  
وروستیو کلونو کې ستاسو آواز د رادیو او تلویزون  
له څپو څخه نه اوریدل کیږي؟

**ځواب :** ما د مختلفو شاعرانو شعرونه دیکلمه کړي،  
خو زیات مې د خوشحال بابا، رحمان بابا، غنی  
خان، امیر حمزه شینواري، وهاب سرتیر، عبدالباري  
جهانی، اسحق ننگیال او نورو شاعرانو شعرونه په  
مینه دیکلمه کړي دي . خو کمال زما نه، بلکه د  
دیکلیماتورې، په دې کې دی، چې، شعر د شاعر په  
احساس دیکلمه شي او دا هغه وخت امکان لري، چې شعر  
او د شاعر احساس لومړی درک شي .

وروستی کلونه زما له کارونو ډکه کلونه دي . په  
بیلابیلو رادیوگانو لکه : د آزادی رادیو او دویچي  
ویلې رادیو، په آلمان کې د آریانا نړیوال  
تلویزیون، له امریکې نه د آریانا افغانستان  
تلویزیون او په افغانی ټولنو کې بیلابیل  
پروگرامونه او په ملي تلویزیون کې په ځانگړو  
مناسبتونو خپرونې او انټرنیټی پاڼې . یواځې د  
مهاجرت لومړي کلونه وو، چې د ماشومانو په روزنه  
اخته وم او لاس مې کار ته نه رسیده . که څه هم، چې

په هغه وختونو کې مې هم په بيلابيلو افغاني  
کنسرتونو کې انانسري کړيده .

**يادونه :**

د آغلې سهيلا اصغري په غږ کې دکلمه شوي شعرونو په  
دغه پته کې وگورئ :

<http://www.vatandar.at/Qadermasod1.html>

**پوښتنه :** دخپلو همکارانو په هکله څه فکر کوي، او  
په ځانگړي توگه د کومو وياندويانو دکلمه غوره او  
په زړه پورې بولي؟

**ځواب :** د همکارانو په اړه مې نظر وړاندې کړ. زموږ  
وتلي ديکلماتوران هغه دي، چې شعر او د شاعر احساس  
درک کړي او په خپل فن، هنر او غږ ورته نوره ښکلا  
هم وپېښي، او د شاعر احساس، په دې ډول اوريدونکي  
او د شعر خوښوونکي ته ورسوي . د دغو  
ديکلماتورانو شمير لير دی، چې زه ترې د ښاغلي  
ابراهيم خيل، جان الکوزي، تورپيکي سنگين، فريدي  
انوري، عبدالله شادان او ثريا صديقي، نبيلې هميون،  
رشيدې آمو نومونه اخيستلي شم .

**پوښتنه :** ستاسو په نظر نطاقي ته کوم تعريف ټاکلی  
شو، د يوې خپرونې د چلوونکي او نطق يا وياند  
توپير په څه کې دی؟ او دا هم وواياست، چې په  
نطاقي کې له کومو سليقو او مسلکي ځانگړنو څخه  
بايد استفاده وشي؟

**ځواب :** نطاقي د پيغام رسول دي . نطاقي، په  
عمومي تعريف، د استعداد، غږ ، سواد، آفاقي  
معلوماتو او جرأت ټولگه ده. د دې ټولو څيزونو  
درلودل نطق جوړوي. دا هم بايد ووايم ، چې د دې  
ټولو لرل يو خوا، خو د هغو موندل په خپل وجود کې

له بلی خوا نطق جوړوي . د استعداد صیقل او د پوهې وده کولای شي نطق مقصد ته ورسوي .

نطق هغه څوک دی، چې د یو مطلب او خبر د پانې له مخې اوریدونکي او لیدونکي ته لوي او د اړیکې د موندلو له لارې یې په لازمه بڼه ورته رسوي . چلوونکي یا مودراتور، اکثراً «شومن» دي، چې له کاغذ پرته د لیدونکي او اوریدونکي سره په تماس کې وي، او پیغام د مکالمې په ډول رسوي ، چې دا خپله د یوه نطق سلیقه او مسلکي ځانگړنه ده. یو ښوونکی هم یو مودراتور دی . دغه راز په بازارونو کې چې څوک متاع خرڅوي هم یو مودراتور دی او نور... په یوه مسلکي کنفرانس کې هم مودراتور دی، چې کنفرانس چلوي . خو د تلویزیوني او راډیويي مودراتور سلیقه تر ډیره هنري ده .

**پوښتنه :** ستاسو په نظر په نطقي کې د مسلکي کورسونو تعقیبول د یو ویاند په توانمندی باندې څه اغیز لري؟

**ځواب :** په مسلکي کورسونو کې نطق روزل کېږي، پخېږي په فنونو پوهېږي او د نطقي تعریف په واقعي بڼه په ځان تطبیقولی شي . خودرویه ګل که ګل هم دی، په پالنه لا تازه کېږي . په مسلکي کورسونو کې د نطق استعداد صیقل کېږي او ریښتیني ځلا یې زړونه روښانوي .

**پوښتنه :** یو ویاند یا نطق باید کومو ژورنالستيکي اصولو او مقرراتو ته پاملرنه وکړي؟

**ځواب :** نطق او یا ویاند باید هڅه وکړي، چې د پیغام له اخیستونکي سره اړیکې ټینګې کړي، او بی پلوه پاتې شي. پیغام په هغه ډول، چې دی،

اخيستونكي ته ورسوي . په ژورناليسټيکو ژانرونو کې د خپل نظر شريکول، نه د نطق او نه هم د ژورناليسټ کار دی .

**پوښتنه :** په هيواد کې دننه او بهر يو شمير راډيويي او تلويزوني خپرونې او پروگرامونه په ډيره ټيټه کچه خپرېږي، او يو شمير نطقان او د پروگرامونو پر مخ وړونکي د مختلفو برنامو سره بوخت دي، چې د پوره سواد خاوندان نه دي، تاسو د يوې تکړې او با تجربې وياندي په توگه دا نيمگړتياوې څرنگه څيړي؟

**ځواب :** په ژورناليزم کې يو شی له نورو مسلکونو توپير لري، هغه دا، چې که څوک وغواړي، په دې لاره کې له لوړو زده کړو پرته هم د ژورناليسټيک کار اجازه لري . خو دا په دې معنا نه ده، چې سړی دې له استعداد او پوهې پرته په دې لار گام کېږدي . په نوي ژورناليزم کې نطق يوازی نطق نه دی . پخوا به نطق هغه څه لوستل، چې ورته ورکول کيدل او د هغه وخت نطق زما له نظره تر ډيره يو هنرمند وو .

د نن ورځې نطق بايد سل په سلو کې په ژورناليسټيکه پوهه سمبال وي . د نني ژورناليزم نطق، خپله موضوع جوړوي، ليکي يې، او اوريدونکي او يا ليدونکي ته يې وړاندې کوي . اکثراً يې تخنيکي چارې هم په خپله سر ته رسوي . په وروستيو کلونو کې د کمپيوټر او انټرنيت له ودې سره د رسنيو کار آسانه شوی او د نړۍ په کچه امکانات زيات شويدي . له رسنيو سره مينه له پخوا څخه د خلکو په زړونو کې زياته ده . په پيښو ځان خبرول او نورو ته د پيښو بيانول او دغه راز د کلتور او هنر سره مينه د انسان خاصه ده . په همدې لحاظ ډير کسان په دې لاره کې په هڅو بوخت دي . زه، رسنۍ (راډيو، تلويزيون، سينما، ورځپاڼې او مجلې او انټرنيت) د ټولنې په

پوهاوي کې د عمده وسلې په توګه شمیرم . نو له دې امله، کله، چې له مسلکي لحاظه نیمګړې خپرونې اورم او یا وینم او لولم، نوخواشینې کېږم . همدا رسنۍ دي، چې د خلکو د اذهانو په روښانولو او د نړۍ له نوښتونو څخه د دوی په خبرولو کې ستر رول لري . نو که دا کار په مسلکي ډول ترسره نه شي، د ژورنالیزم اصلي دنده به هم نیمګړې پاتې شي .

**پوښتنه :** مهرباني وکړئ د خپل ادبي اوفرهنګي ژوندخوږي او ترخې خاطرې راسره شریکې کړئ؟

**ځواب :** زما د فرهنګي او ادبي ژوند خوږې خاطرې، زما پرمختګ دی، په دې لاره کې . په هر قدم کې د دوستانو تقدیر او هڅونې زما په کار مثبت اغیز کړې او هره شیبه زما د ژوند له دغو خاطرې څخه ډکه ده . ترخه خاطرې مې هغه وه، چې د اوښکو د ستورو په بهولو مې وطن تیاري ته پریښود او په وس کې مې څه نه وو .

**پوښتنه :** تر هغه ځایه ، چې زه خبریم تاسو په دغو آخرو وختونو کې زموږ ګران هیواد ته سفر درلود، مهرباني وکړئ دخپلواکي اوفرهنګي مرستو اوفعالیتونو په هکله خپل نظر راسره شریکې کړئ؟

**ځواب :** بلې، زه تیر اوږد بیا په خپله مېنه کې وم . زه په خپلو خلکو نوره هم مینه شوم او د وطن خاورې، نوره مینه هم زما په روح او روان باندې وشیندله . ما له خپلو خلکو سره ولیدل، د رسنیو له استازو سره مې ولیدل، له ژورنالیسټیکو کړيو سره مې ولیدل او له ځینو ټلوویزیونونو څخه مې لیدنه وکړه، چې ور ویې بللم . ماله ملي راډیوټلوویزیون څخه لیدنه وکړه او د دغې رسنۍ له نطاقانو سره مې ولیدل . په ملي راډیو ټلوویزیون کې مې د نطاقانو

لپاره یو ورکشاپ جوړ کړ او د مدرنې نطاقی او ویاندوی چارې مې په مسلکي ډول دوی ته وروپښودې، چې د دوی لپاره ډیر په زړه پورې وو.

دغه راز مې له ځینو روغتونونو او کلینیکونو څخه هم لیدنه وکړه او یو تصویر مې واخیست، چې په راتلونکي کې څه ډول مرستی ورسره وشي .

**پوښتنه :** تر هغه ځایه، چې زه خبر يم ستاسو خاوند ډاکټر صاحب (سید احمد فرید حسرت نظیمی) په آلمان کې په طبي فعالیت بوخت دی او تاسو هم ورسره مرسته کوی، مهرباني وکړی په دې هکله یو څه مالومات راکړی؟

**ځواب :** زما د ژوند ملگری ډاکټر فرید د آلمان په هیواد کې د عمومي طب ډاکټر دی او خپل شخصي کلینیک لري، چې زه یې د منجمنت چارې پر مخ بیایم . دی په دې کلینیک کې، چې اکثر مراجعین یې آلمانان دي، د عمومي امراضو د ناروغانو درملنه کوي . دغه راز د چینایي طبابت یا ستني وهلو څخه هم د ناروغانو په درملنه کې کار اخلي . ده په آلمان کې د عمومي طبابت تخصص تر لاسه کړی، په څنگ کې یې د ستني وهلو، رواني ناروغيو، عاجلو پیښو او طبیعي طبابت په کوالیفیکشن هم ځان سمبال کړی دی . موږ د هغې مینې له مخې، چې له خپلو افغانو وطنوالو سره یې لرو، تر ډیره هڅه کوو، چې د دوی په خدمت کې واوسو. په دې منظور د «پیام افغان» د ټلويزیون له لارې هم د خپلو وطنوالو لپاره د «طبی مشورو» یوه خپرونه لرو، چې هره چارشنبی د دغه ټلويزیون له لارې خپریږي، او زموږ د وطنوالو پوښتنو ته ځوابونه پکې ویل کېږي او د دوی ستونزو ته سلامشوری ورکول کېږي .

**پوښتنه :** په هیواد کې دننه او بهر ستاسو پیغام دیوه ادبي او فرهنګي شخصیت په توګه د ژورنالستانو ټولنو ته څه دی؟

**ځواب :** له نیکه مرغه د هیواد په دننه کې ګڼ شمیر مؤسسی د بهرنیو هیوادونو له خوا جوړې شوي، چې ځوانانو ته ژورنالستيکي لارې چارې پېښي. دغه راز په افغانستان کې د ژورنالستانو دوی سراسري اتحادی په فعالیت بوختې دي. د کابل پوهنتون د ژورنالیزم پوهنځی او ځینی نور شخصي پوهنتونونه هم ژورنالستان روزي. دغه ټول بنسټونه د ژورنالستانو په روزلو کې برخه اخلي. له دوی ټولو څخه زما هیله داده، چې په پراخه وطني مینه د نوي او مدرن ژورنالیزم زده کړه دوی ته ورکړي. یعنی داسې ژورنالیزت وروزي، چې د واقعیت ویل یې د ژورنالیزم پر اصولو ولاړ وي، په لیکنو او ژورنالستيکو کارونو کې یې د چا تحقیر او سپکاوی دخیل نه وي، او د خلکو دردونه او ستونزې رابرسیره کړي او د حل د لارو چارو په لټونه کې یې هڅې وکړي.

دغه راز مې د ژورنالستانو له اتحادیو څخه غوښتنه داده، چې د ژورنالستانو د حقونو په ساتلو کې هېڅ راز هڅې ونه پموي.

**پوښتنه :** په هیواد کې دننه او بهر د جګړې او داوسنیو کړکيچنو او تراژیکو حالاتو اغیز پر ادبي او فرهنګي وضع څرنگه څیړي؟

**ځواب :** د هرې ټولنی فرهنګ او کلتور د هغې له سیاسي بهیر سره جوخت حرکت کوي. د سولی او آرامی فضا، فرهنګ او ادب صیقلوي او د لاپښکلا لپاره یې زمینه برابروي، په داسې حال کې، چې کړکيچن حالات

پری د وهم او الم پرده غوروي، او د ودې مخه یې نیسي . که موږ د افغانستان تاریخ ته نظر واچوو، هرکله ، چې افغانستان په جگړو کې بشکيل دی، او اقتصادي زیربنا یې ګډه وډه او یا له منځه تللی ، نو روبنایي حالت یې هم تر سخت اغیز لاندې راغلی. له همدې امله په افغانستان کې بیسوادې ترڅو کلونو مخکې عادی خبره وه. همدا، چې تاسو مخکې وپوښتل، په رسنیو کې د خپرونو د پرمخ بیوونکو د پوهې سطحه ټیټه ده، نو دا د همدې کړکيچنو حالاتو پایله ده .

**پوښتنه :** تاسو د یوې روشنفکرې میرمنې په توګه زموږ په هیواد کې د ژوند په سیاسي اجتماعي، اقتصادي، ادبي او فرهنګي ډګر کې د بڼې او مقام او منزلت څه ډول ارزوي؟

**ځواب :** افغانستان یوه جګړه ځپلی ټولنه ده ، چې د جګړې پاتې شونې یې کونډې او یتیمان او معیوب نارینه دي . چېرې، له رواني لحاظه هم افغان وګړي له سختو ستونزو سره مخامخ کېږي دي .

**پوښتنه :** د ادبي او فرهنګي ژانرونو او ډللیزو رسنیو اغیز او نقش د بڼې او په وړاندې د تاوتریخوالي او ترهګرې په له منځه وړلو کې څه ډول څیړي؟

**ځواب :** زما په نظر ډله ايزې رسنۍ د خلکو د اذهانو د روښانولو تر ټولو ښه وسیله ده. له دې لارې د انسان د کرامت او د انسان د حق بشودل هغو کسانو ته ، چې لا ورسره په لازم ډول آشنایي نه لري، په ښه توګه په ګوته کیدلای شي . خو که له سمو اصولو څخه کار واخیستل شي . زه د دې پلوی نه یم، چې په داسې یو هیواد لکه افغانستان کې دی، په خاصه توګه د بڼې او په وړاندې د تاو تریخوالي په باب خبرې وشي . زما په نظر که انساني حقونو ته پام وشي، نو

د بڼخ و حق به هم ادا شوی وي او د بڼخ و په وړاندی  
تاو تریخوالی به هم له منځه تللی وي .

**پوښتنه :** ستاسو پیغام هغو بڼخ و ته، چې په هیوادکې  
دنه په ډیرو غمجنو، تراژیکو او کړکیچنو حالاتو کې  
ژوند کوي څه دی او د ژغورلو لاره یې په څه کې  
وینې؟

**ځواب :** زه، هر انسان ته د زده کړی او تحصیل  
سپارښتنه کوم . د افغانستان په شرایطو کې دغه  
زمینه په پراخه توګه ټولو ته نه ده مساعده .  
یعنی، یو خو د جګړو او نارامیو له کبله په موجودو  
بڼوونځیو کې زده کړې له خنډونو سره مخامخ کیږي، او  
بل بیا په ټولو سیمو کې د بڼوونځیو نشتوالی د زده  
کړی پروسه نیمګړی کوي . خو که خپله غوښتنه پیاوړی  
وي، نو سواد او زده کړه تر لاسه کیدای شي . زما  
پیغام زما د وطن ګرانو خویندو ته تر ټولو مخکی  
دادی، چې دوی په هره ممکنه بڼه د سواد او زده کړې  
لاسته راوړو ته ملا وتړي . ځکه دا هغه معقوله لاره  
ده، چې د بچیانو په روزلو کې له دوی سره سمه  
مرسته کولای شي، او د ژوند په چارو کې دوی ته  
لارښوونه کولای شي . بی سواده انسان ژوند دی او  
زموږ خویندی باید ړندی ونه اوسي .

آغلې سهیلا اصغري ستاسو نه د زړه له کومې مننه  
کوم، چې زما پوښتنو ته مو د قناعت وړ ځوابونه  
وړاندې کړل، تاسو ته د لا ډیرو بریاوو په هیله .  
له تاسو څخه هم مننه .

**په ډیره ادبي مینه او درنښت :**  
انجنیر عبدالقادر مسعود

